

हरे पेड़ों की कटाई कर धडल्ले से तस्करी, प्रशासन बेखबर

वन विभाग के अधिकारियों की उदासीनता का फायदा उठा रहे लकड़ी तस्कर

सादुलपुर, (निसं)। लकड़ी तस्करी वन विभाग के अधिकारियों की उदासीनता का फायदा उठाते हुए सादुलपुर साँखू सड़क मार्ग पर कस्बा राजगढ़ के श्याम विहार के पास स्थित जोहड़ी में से सड़क किनारे खड़े हरे पेड़ों को काटकर ले गये हैं, जबकि वन विभाग के अधिकारी व प्रशासन को इस संबन्ध में किसी प्रकार की जानकारी नहीं है।

इन दिनों लकड़ी तस्कर तहसील सहित आस-पास के क्षेत्र में हरे पेड़ों की अंधाधुंध कटाई कर चांदी कूट रहे हैं। लकड़ी तस्कर सभी नियम का कानूनों के बिना किसी डर एवं भय के वन विभाग की जागरूकता एवं पुलिस गस्त को धत्ता बताते हुए धडल्ले से हरे पेड़ों की कटाई कर हरियाणा सीमा के आस-पास के क्षेत्र झुंजा, सिवानी, तोशाम, बहल सहित अन्य क्षेत्रों में ले जाकर मंहो दामो में हरे पेड़ों की लकड़ियों की तस्करी कर मोटा मुनाफा कमा रहे हैं।

सूत्रों से मिली जानकारी के अनुसार लकड़ी तस्कर वन विभाग

के अधिकारियों एवं पुलिस प्रशासन को आर्थिक लाभ देकर बिना किसी डर व भय के हरे पेड़ों की कटाई कर पीकअप गाड़ियां, ट्रकों व ट्रालियों के माध्यम से हरियाणा सीमा में विक्रय कर रहे हैं। सूत्रों की माने तो लकड़ी तस्कर सांय तीन-चार बजे के बीच पीकअप में हरी लकड़ियों को लोड कर बिना तीरपाल लगाये ही सरेआम सादुलपुर चूक एनएच बाईपास से होकर, कांधराण गाँव से होकर तथा पुलिस थाना राजगढ़ के पीछे की गलियों से होकर पिलानी फाटकर पार कर बहल की ओर तस्करी कर लकड़ियां ले जाते हैं।

सूत्र बताते हैं कि क्षेत्रिय वन विभाग राजगढ़ एवं पुलिस प्रशासन के द्वारा सिर्फ अपने आँकड़ों की पूर्ती करने हेतु केवल नाममात्र की ही कार्यवाही की जाती है, मगर हरे पेड़ों की तस्करी करने वालों के खिलाफ लम्बे समय कोई कार्यवाही नहीं की गई है जो कि वन विभाग एवं पुलिस प्रशासन तथा स्थानीय प्रशासन की कार्यशैली पर गंभीर सवालिया निशान पैदा करती है।



कस्बा राजगढ़ के श्याम विहार के पास स्थित जोहड़ी से मुख्य सड़क किनारे काटे गये हरे पेड़।

सड़क दुर्घटना में युवक की मौत

ह्रिण्डौन सिटी, (निसं)। तालचिड़ा बस स्टैंड किनारे खड़ी ट्रैक्टर ट्रॉली को पीछे से टुक ने टक्कर मार दी जिससे सड़क किनारे दुकान से सामान ले रहे युवक पर ट्रॉली जा गिरी जिससे रामपुरा निवासी 40 वर्षीय युवक गंभीर रूप से घायल हो गया। उपचार के लिए अस्पताल ले जाते समय युवक की मौत हो गई। लोगों ने युवक के शव को गुढाचन्द्रजी अस्पताल ले गए जहाँ पुलिस ने शव का पोस्टमार्टम करवाकर शव परिजनों को सौंप दिया। पुलिस चौकी प्रभारी बृजेंद्र सिंह ने बताया कि बुधवार को रामपुरा निवासी 40 वर्षीय जगदीश सिंह पुत्र भीमसिंह तालचिड़ा बस स्टैंड पर सड़क किनारे दुकान से सामान ले रहा था। सड़क किनारे खड़ी ट्रैक्टर ट्रॉली को पीछे से टुक ने टक्कर मार दी जिससे सड़क किनारे दुकान से सामान ले रहे युवक पर ट्रॉली जा गिरी जिससे रामपुरा निवासी 40 वर्षीय युवक गंभीर रूप से घायल हो गया। उपचार के लिए अस्पताल ले जाते समय युवक की मौत हो गई। लोगों ने युवक के शव को गुढाचन्द्रजी अस्पताल ले गए जहाँ पुलिस ने शव का पोस्टमार्टम करवाकर शव परिजनों को सौंप दिया।

वि.हि.प. और बजरंग दल ने शस्त्र पूजन किया

ब्यावर, (निसं)। विजयादशमी के अवसर पर विश्व हिंदू परिषद की युवा ईकाई बजरंग दल द्वारा आशापुरा माता धाम परिसर में शस्त्र पूजन का आयोजन रखा गया। हिंदू समाज के प्रत्येक जन द्वारा इस शस्त्र पूजन में सहभागिता निर्भाई गई। पंडित दामोदर दास पंडित राकेश द्वारा विधि विधान से मां आशापुरा के पवित्र प्रांगण में शस्त्रों का पूजन किया गया।

कार्यक्रम में विभाग मंत्री सुरेश वैष्णव ने हिंदू धर्म में शस्त्रों के महत्व पर प्रकाश डाला। उन्होंने कहा कि हमारे आराध्य ने कभी भी बिना विवेक प्राचीन अस्त्र शस्त्रों का जन विध्वंस के उद्देश्य से प्रयोग नहीं किया और अपनी सामर्थ्य को निबल पर कभी भी उपयोग नहीं



आशापुरा माता धाम परिसर में शस्त्र पूजन कार्यक्रम सम्पन्न हुआ।

किया। विश्व हिंदू परिषद और बजरंग दल के प्रत्येक कार्यकर्ता तथा विवेकशील हिंदू समाज के लोगों द्वारा शस्त्रों का प्रयोग राष्ट्र पर आई

विपत्तियों के समय ही विवेक के आधार पर ही किया जाता है। विश्व हिंदू परिषद

मंत्री पर भरतपुर को नरक बनाने का आरोप भाजपा नेता तिवारी ने लगाया

करोड़ों रूपए खर्च करने के बाद भी नहीं मिल रही राहत



भाजपा के पूर्व जिला अध्यक्ष गिरधारी तिवारी ने वृंदा रेस्टोरेंट में पत्रकार वार्ता की।

भरतपुर, (निसं)। भाजपा के पूर्व जिला अध्यक्ष गिरधारी तिवारी ने बुद्ध की हाट स्थित वृंदा रेस्टोरेंट में पत्रकार वार्ता कर शहर की विभिन्न समस्याओं को लेकर बड़ा बयान दिया है।

उन्होंने कहा कि शहर की टूटी सड़कों, सफाई व्यवस्था की बदहाल हालत को लेकर भाजपा जल्द आंदोलन का रुख करेगी। उन्होंने राज्यमंत्री डॉ. सुभाष गर्ग को खुली चुनौती दी है कि अगर मंत्री डॉ. सुभाष गर्ग जनता के सच्चे जनसेवक हैं और भरतपुर शहर में टूटी सड़के, सफाई व्यवस्था में से

किसी भी मुद्दे पर विकास कार्यों को लेकर लक्ष्मण मंदिर या किसी भी जगह पर किसी भी समय पर आकर उनसे खुली बहस कर सकते हैं। उन्होंने कहा कि मंत्री डॉ. सुभाष गर्ग फर्जी पट्टा प्रकरण में चुप हैं, शहर की टूटी सड़कों पर चुप हैं, शहर की कानून व्यवस्था पर चुप हैं। नगर निगम क्षेत्र की सफाई व्यवस्था बदहाल है। इस पर भी मंत्री डॉ. सुभाष गर्ग चुप हैं। उन्होंने कहा कि भरतपुर की जनता को चण्डीगढ़ जैसी सफाई व्यवस्था का सबजाग दिखाया था। उन्होंने कहा कि भरतपुर को नरक

बनाने में राज्य मंत्री डॉ. सुभाष गर्ग का बड़ा हाथ है। उन्होंने कहा कि करोड़ों रूपये खर्च होने के बावजूद शहर की जनता को राहत नहीं मिल पा रही है।

भरतपुर नगर निगम की सफाई व्यवस्था की पहली व्यवस्था को बदल कर मंत्री डॉ. सुभाष गर्ग एवं महापौर अभिजीत कुमार ने नई कंपनी को तीन गुना कीमत पर कार्य देते समय कहा था कि चण्डीगढ़ और दिल्ली की तर्ज पर शहर में सफाई होगी। लेकिन इस व्यवस्था के दुष्परिणाम शहर की जनता को अब भुगतने पड़ रहे हैं।

मूर्ति विसर्जन के दौरान बालक की डूबने से मौत

धौलपुर, (निसं)। बसेड़ी क्षेत्र के गांव अंगदपुरा के समीप बह रही पार्वती नदी में बुधवार को एक 20 वर्षीय बालक की डूबने से मौत हो गई। जानकारी के मुताबिक 20 वर्षीय बालक शिवरथ पुत्र वीरेंद्र ठाकुर दोपहर 12 बजे के समय पार्वती नदी में देवी मां की प्रतिमा को विसर्जित करने के लिए ग्रामीणों के साथ गया हुआ था। इस दौरान बालक पानी के अंदर चला गया। जिसके बाद बालक पानी में डूब गया।

घटना की जानकारी लाने ही ग्रामीणों की भीड़ मौके पर एकत्रित हो गई। तथा इसकी सूचना प्रशासन को दी। सूचना पर प्रशासन व गोताखोर मौके पर पहुंचे और करीब 3 घण्टे की मशवकत के बाद शव को बाहर निकाला जा सका। इसके बाद शव को सीएचसी बसेड़ी लाया गया, जहां पोस्टमार्टम के बाद शव परिजनों को सुपुर्द कर दिया। जानकारी के मुताबिक बालक शिवरथ दो भाइयों में छोटा था तथा खेती का काम करता था। ग्रामीणों के मुताबिक शिवरथ पानी में तैरना भी जानता था। लेकिन शिवरथ का पैर किसी चीज में फंसने के चलते वह पानी में डूब गया और उसकी मृत्यु हो गई।

झुंझुनूं शहर में फिर से डीजे बजाने पर विवाद!

झुंझुनूं, (निसं)। एक बार फिर झुंझुनूं शहर में डीजे बंद कराने को लेकर विवाद हो गया। जिसके बाद करीब आधे घंटे से ज्यादा समय तक शहर में दुर्गा विसर्जन यात्रा रूकी रही। बीच सड़क पर बैठकर शहर के युवाओं ने पुलिस के खिलाफ नारेबाजी की और जय श्री राम के नारे लगाए।

दरअसल बुधवार को शहर में अलग-अलग जगहों पर हो रही आधा दर्जन से अधिक दुर्गा पूजा महोत्सवों का समापन हुआ। जिस पर सभी दुर्गा प्रतिमाएं विसर्जन के लिए कसप तालाब ले जाई जा रही थीं। कपड़ा बाजार तक ये दुर्गा प्रतिमाएं लिए हुए विसर्जन यात्रा पहुंची तो इस यात्रा में शामिल डीजे वाले को किसी पुलिसकर्मी ने डीजे बजाने का लाइसेंस आदि पूछ लिया।

डर के मारे डीजे वाला मौके से भाग गया। जिसके बाद यात्रा में शामिल लोगों को पता चला कि पुलिसकर्मी द्वारा डराने पर डीजे वाला भाग गया। इस बात को लेकर सभी गुस्सा हो गये



पुलिस द्वारा डीजे बजाने पर रोक लगाने के बाद दुर्गा विसर्जन यात्रा के श्रद्धालु रोड पर ही बैठ गए।

और विसर्जन यात्रा कपड़ा बाजार में ही रोककर इसमें शामिल लोग सड़क पर धरने पर बैठ गए। विवाद और विरोध

की सूचना पर शहर कोतवाल सुरेंद्र देगडा पहुंचे जिन्होंने समझाशा की और डीजे वाले को वापिस बुलाया।

इसके बाद वापिस यात्रा शुरू हुई लेकिन एक बार यात्रा रूक जाने से तनाव जैसे हालात हो गए।

सूने मकान में चोरी

भीलवाड़ा, (निसं)। जिले के काछोला थाना क्षेत्र के उम्मेदपुरा गांव में चोरों ने सूने मकान को अपना निशाना बनाते हुए हजारों की नगदी और आभूषण चोरी की वारदात को अंजाम दिया है। काछोला पुलिस के अनुसार, उम्मेदपुरा निवासी गंगाराम पुत्र गोरू बैरवा ने चोरी का मामला दर्ज करवाया है। गंगाराम का कहना है कि सुबह करीब 11 बजे वह और परिवारजन काम के सिलसिले में घर से बाहर गये थे, इस दौरान सूने मकान के ताले तोड़कर चोरों ने अंदर प्रवेश किया। परिवारी की बेटी नैराज के गहने, परिवारी के घर में पड़े थे। यह गहने कनगती सवा किलो, पायजेब जोड़ी 250 ग्राम, रामनामी व मॉदलिया 2 तोला, सीमा पत्नी सुरेश बैरवा निवासी थलकला की रुकम कनगती 750 ग्राम व परिवारी की पत्नी रामपाली की कनगती। किलो व रामनामी, मॉदलिया डेढ़ तोला व 9 हजार रुपये की नकदी व सामान चोर चुरा ले गये। पुलिस ने परिवारी की रिपोर्ट पर एफआईआर दर्ज की है।

पुलिस ने जेसीबी, नाव और 200 टन बजरी जब््त की

डूंगरपुर, (निसं)। बजरी खनन एवं परिवहन के खिलाफ चलाए जा रहे अभियान के तहत दोबडा पुलिस ने बीती देर शाम सोम कमला आंबा क्षेत्र के पेटे करेलिया में अवैध रूप से बजरी खनन में प्रयुक्त एक जेसीबी, नाव तथा अन्य संसाधन एवं 200 टन बजरी अधिग्रहित की है। जानकारी के अनुसार दोबडा थाना प्रभारी कमलेश चौधरी के नेतृत्व में पुलिस दल ने बीती देर शाम को सोम कमला आंबा बांध क्षेत्र के पेटे करेलिया में अवैध बजरी खनन के खिलाफ कार्यवाही की। जैसे ही पुलिस दल वहां पहुंच इस अवैध कार्य में लिप्त लोगों नदी में कूद कर भाग खड़े हुए।

पुलिस दल ने मौके पर बजरी खनन प्रयुक्त जेसीबी मशीन, नाव एवं अन्य संसाधन सहित मौके पर खनन की गई करीब 200 टन बजरी अधिग्रहित की है। दोबडा पुलिस ने



दोबडा पुलिस ने सोम, कमला, आंबा क्षेत्र के पेटे करेलिया में सामान बरामद करने की कार्रवाई की।

इसे लेकर अग्रिम कार्रवाई के लिए खनन विभाग को सूचना दी है तथा खनिज विभाग के अधिकारी एवं कार्मिक भी मौके पर पहुंचे हैं। पुलिस तथा खनिज विभाग कृत्य में

लिप्त लोगों के खिलाफ जानकारी जुटा रही है। इधर दोबडा पुलिस को इस कार्यवाही के बाद अवैध खनन के कार्य में लिप्त लोगों में हडकंप मच गया है।

भरतपुर में रावण के पुतले पर केरोसिन छिड़क दहन करना पड़ा

रावण के पुतले का सिर्फ निचला हिस्सा ही आतिशबाजी से जला

भरतपुर, (निसं)। भरतपुर के नुमाइश मैदान में नगर निगम की ओर से रावण के पुतले में आग लगाने के लिये नगर निगम एवं जिला प्रशासन को करीब एक घण्टे से अधिक समय तक जूझना पड़ा लेकिन रावण में आग नहीं लग पाई।

रावण में आग लगाने के सारे जतन विफल होने पर रावण को जमीन पर पटक कर उसे जलाने का प्रयास किया लेकिन फिर भी रावण के पुतले में आग नहीं लग पाई। जिस पर रावण के पुतले पर केरोसिन का तेल डालकर आग लगाई गई। इस पूरे घटनाक्रम के समय मंत्री से लेकर संतरी तक मौजूद रहे। रावण दहन कार्यक्रम में आयुर्वेद राज्य मंत्री मुख्य अतिथि रहे। मंत्री गर्ग ने रावण के पुतले का दहन किया लेकिन रावण का पूरा पुतला आतिशबाजी से नहीं जल पाया।

अब तक ऐसा होता आया है कि पुतले में एक बार आग पकड़ने के बाद आतिशबाजी से पूरा पुतला जल जाता है। लोगों को धमाकेदार आतिशबाजी देखने को मिलती है लेकिन इस बार हालात यह रही कि रावण के पुतले का सिर्फ निचला हिस्सा ही आतिशबाजी से जला। लेकिन ऊपर के हिस्से ने आग



रावण को आग लगाने के लिए प्रशासन ने एक घंटा मशक्कत की।

नहीं पकड़ी। जिस पर प्रशासन के द्वारा रावण के पुतले को नीचे गिराया और उस पर केरोसिन का तेल छिड़क कर आग लगाई गई। इसमें भी काफी मशक्कत करनी पड़ी।

इस पूरे घटनाक्रम को देख रहे लोगों ने अपनी निराशा व्यक्त की और कहा

कि पुतला ठीक प्रकार नहीं बनाया गया। इस मौके पर नगर निगम के महापौर अभिजीत कुमार जाटव, नगर निगम आयुक्त कमलराम मीणा, सभागीय आयुक्त सांवरमल वर्मा, जिला कलेक्टर आलोक रंजन, एसपी श्याम सिंह, सतीष सोगरवाल आदि मौजूद रहे।

दशहरे पर हुआ कवि सम्मलेन

गुलाबपुरा, (निसं)। बुराई का प्रतीक, अहंकारी रावण, अधर्मी अपने भाई कुंभकरण व पुत्र मेघनाद सहित सैनिकों के साथ धूँ धूँ करके जलकर राख हो गया। गुलाबपुरा पालिका द्वारा दो दिवसीय भव्य दशहरे मेले का आयोजन विराट कवि सम्मेलन काव्य कलश के साथ हुआ। दशहरे मैदान में मंगलवार रात्रि को आयोजित कवि सम्मेलन में ख्याति प्राप्त युग कवि डॉ. विश्वास कुमार व कवि संपत सरल, कुंवर जावेद, डॉ. सुमन दुबे, जानी बैरागी, पार्थ नवीन, कवि सम्मेलन के सूत्रधार रणजीत राणा सहित ने अपनी कविताओं की प्रस्तुतियां दी जिससे देर रात तक दर्शक जमा रहे।

बुधवार को रावण दहन के लिए मेले में श्री चारभुजा नाथ मंदिर से श्री राम की सवारी सेना सहित गाजेबाजे के साथ दशहरे मैदान में पहुंची जहां, पालिका चैयारमैन सुमित काल्या सहित पार्षदों ने स्वागत अभिनंदन किया गया। इस दौरान श्री राम ने अपने अग्रि बाण से 71 फिट के रावण व 51-51 फिट के कुंभकर्ण, मेघनाद के विशालकाय पुतलों का दहन किया तथा 15 रावण के सैनिकों के पुतले का भी दहन किया गया इस बार रावण सहित कुंभकरण, मेघनाद सहित पुतले भी तलवार चलाना व आंखों को टिमटमाना, सहित हराकत करत हुए देखे गए एवं रावण दहन के साथ जयपुर पिकी सिटी एन्टरप्राइजेज द्वारा आकाशमयी, सतरंगी शानदार आतिशबाजी का नजारा भी लोगों को देखने को मिला।

डूंगरपुर रेलवे स्टेशन पर मूर्तिकला और मृण शिल्प स्टॉल का शुभारंभ

स्थानीय हस्त कलाओं के संरक्षण के लिए स्टेशन पर एक स्टेशन एक उत्पाद योजना में हुई शुरुआत

डूंगरपुर, (निसं)। केंद्र सरकार के आत्मनिर्भर भारत अभियान के तहत स्थानीय हस्त कलाओं के संरक्षण और संवर्धन के लिए रेलवे स्टेशन पर एक स्टेशन एक उत्पाद योजना में डूंगरपुर रेलवे स्टेशन पर स्वीकृत सोमपुरा मूर्तिकला और मृण शिल्प स्टॉल का उद्घाटन बुधवार को जिला कलेक्टर डॉ इंद्रजीत यादव के मुख्य आतिथ्य एवं सभापति अमृत कलासुआ की अध्यक्षता में हुआ।

समारोह में जिला कलेक्टर डॉ यादव ने कहा कि डूंगरपुर की मूर्तिकला अपने आप में विशिष्ट है। स्थानीय पारवा पत्थर से बनी कलाकृतियां प्रदेश और देश में दुर्लभ है। उन्होंने कहा कि इस कला को अपेक्षित पहचान नहीं मिल पाई है। यह स्टॉल डूंगरपुर को इस अद्भुत कला को देश भर में पहचान दिलाने में सहायक सिद्ध होगा। उन्होंने कहा कि हस्त कलाओं के संवर्धन के लिए जिला प्रशासन हर संभव सहयोग के लिए प्रयासरत रहेगा।

विशिष्ट अतिथि लघु उद्योग भारती



डूंगरपुर रेलवे स्टेशन पर मूर्ति एवं मृण शिल्प स्टॉल का उद्घाटन करने के बाद कलेक्टर ने मिट्टी से बने बर्तनों को देखा।

ग्रामशिल्प प्रकोष्ठ की राष्ट्रीय कार्यकारिणी सदस्य और जोन प्रभारी योगेंद्र शर्मा ने डूंगरपुर में लघु उद्योग एवं हस्त कलाओं के संरक्षण के लिए लघु उद्योग भारती के माध्यम से किये जा रहे प्रयासों से अवगत करवाया। प्रारम्भ में अतिथियों ने मंत्रोच्चार के बीच फीता काट कर स्टॉल का उद्घाटन किया। सोमपुरा समाज के अध्यक्ष कन्हैयालाल

सोमपुरा सहित वरिष्ठ जन एवम युवाओं ने अतिथियों का स्वागत किया। संचालन करते हुए लघु उद्योग भारती ग्रामशिल्प प्रकोष्ठ चितौड़ प्रांत प्रभारी पवन जैन ने सोमपुरा समाज को मूर्ति कार्य के लिए 10 बीघा भूमि आवंटन को लेकर पूर्व में हुए प्रयासों की जानकारी दी।

उन्होंने प्रशासन से ऊक्त लिंबित कार्य को पूर्ण कराने का आग्रह किया ताकि समाज के शिल्पकारों को मंच मिल सके। शिल्पग्राम जरूर बनाएंगे। सभापति कलासुआ ने कहा कि डूंगरपुर की हस्तकलाओं को मंच देने के लिए नगरपरिषद की पहली बोर्ड बैठक में शिल्पग्राम बनाने की घोषणा की गई थी। इसके लिए बोर्ड प्रयासरत है सरकार स्तर तक प्रस्ताव भी भेजे हैं।

डूंगरपुर रेलवे स्टेशन पर दो स्टॉल आवंटित की गई है। एक स्टॉल का संचालन सोमपुरा समाज डूंगरपुर के माध्यम से किया जा रहा है, इसमें स्थानीय पारवा पत्थर की कलाकृतियां विक्री के लिए उपलब्ध रहेंगी। वहीं एक अन्य स्टॉल कल्याणी सेवा संस्थान के माध्यम से संचालित की जाएगी।

कार्यक्रम में लघु उद्योग भारती प्रांतीय कार्यकारिणी सदस्य हसमुख पंड्याए भाजपा जिला महामंत्री धनपाल जैनए ग्रामशिल्प प्रकोष्ठ जिला प्रभारी दिनेश सोमपुरएलघु उद्योग भारती सागवाडा इकाई अध्यक्ष कांतिलाल पाटीदार सहित बड़ी संख्या में सोमपुरा समाज के शिल्पकार मौजूद रहे।